

ஓம் நமோ பகவதே ஸ்ரீரமணாய

23. அருள்பத்து

(ஆசிரியவிருத்தம்)

*பண்: தக்கேசி (காம்போதி)

திருச்சிற்றம்பலம்

* திருவுமெய்ப் பொருளும் - என்னும் தேவாரப் பண்; திருவாசகம் அருட்பத்தின் கருத்தைத் தழுவியது.

Devaram

வடதிருமுல்லைவாயில் (Sundarar)

திருவும்மெய்ப் பொருளுஞ் செல்வமும் எனக்குன்

சீருடைக் கழல்கள்என் றெண்ணி

ஒருவரை மதியா துறாமைகள் செய்தும்

ஊடியும் உறைப்பனாய்த் திரிவேன்

முருகமர் சோலை சூழ்திரு முல்லை

வாயிலாய் வாயினால் உன்னைப்

பரவிடும் அடியேன் படுதுயர் களையாய்

பாசுப தாபரஞ் சுடரே

சுந்தரர் , பெருமான் அருளால் , சூளுறவு செய்து சங்கிலி யாரை மணந்து
திருவொற்றியூரின் எல்லையைக் கடந்ததால் கண்ணிழந்து செல்லும்பொழுது துயர்
நீங்க , ` அழுக்கு மெய் கொடு ` என்ற திருப்பதிகம் பாடி , வழிப்போவார்
வழிகாட்ட , வடதிருமுல்லைவாயில் சென்று இறைஞ்சிப் பாடியருளியது
இத்திருப்பதிகம் .

Tiruvachagam

திருவாசகம்-அருட்பத்து (Manikavachagar)

சோதியே சுடரே சூழொளி விளக்கே

சுரிசூழற் பணைமுலை மடந்தை

பாதியே பரனே பால்கொள்வெண் ணீற்றாய்

பங்கயத் தயனும்மா லறியா

நீதியே செல்வத் திருப்பெருந் துறையில்

நிறைமலர்க் குருந்தமே வியசீர்

ஆதியே அடியேன் ஆதரித் தழைத்தால்

அதெந்துவே என்றரு ளாயே.

மகாமாயா சுத்தி

இறைவனது அருளை வேண்டும் பத்துப் பாடல்களின் தொகுதி அருட்பத்து. இதன் எட்டாம் திருப்பாடலில், `பத்தியாய் நினைந்து பரவுவார் தமக்குப் பரகதி கொடுப்பவன் இறைவன்` எனக் குறித்தலாலும், பரகதியாவது மாமாயையையும் கடந்தது ஆதலாலும் இதற்கு, `மகாமாயா சுத்தி` எனக் குறிப்புரைத்தனர் போலும் முன்னோர். இது, திருப்பெருந்துறையில் அருளிச் செய்யப்பட்டது என்பதே பதிப்புக்களில் காணப்படுவது. இதுவும் முற்றிலும் எழுசீரடி விருத்தத்தால் ஆயது

Ramana Sannidhi Murai

216. காணியே வேண்டிக் கனமறையோதிக்
கால்கொடு விசையுற நடந்த
மாணியே முதலோர் மதித்திடற்கு அரிய
மாண்புடை ரமணமா தேவே
பேணியே நினைவார் பிழைபொறுத்து ஆளும்
பிறங்கல்போல் பிறங்கு பேரின்பக்
கேணியே உன்னைக் கிடைத்தருந் திடநான்
கிட்டவா என்றுஅருள் வாயே.

1

217. பேரிலே பெருத்த பிரமன்மா லாதிப்
பெரியவர் யாவரும் வேண்டக்
காரியே விழுங்கிக் கருமைசேர் நீல
கண்டனே ரமணமா தேவே
சிரிலே சிறக்கச் சேர்ந்தவர்க்கு அருளும்
சிலம்புபோல் திகழு(ம்) நீ டின்ப
ஏரியே உன்னை இனிதுஅருந் திடநான்
எழுகஎன்று அருள்புரிவாயே.

2

218. பாரிலே மனித்தப் படிவமாய் ரமணப்
பசும்பெயர் தாங்கியே வந்த
பாரியே ஞான பானுவே தன்னைப்
பற்றியே அகம்கரைந்து உணர்வார்
பேரிலே இரங்கிப் பேரருள் சுரக்கும்
பிறங்கல்போல் பிறங்குபே ரின்ப
வாரியே உன்னை வாய்மடுத் திடநான்
வருகவென்று அருள்புரிவாயே.

3

219. கேடுதாம் அடைந்தக் கேடுதீர் மார்க்கம்
கேட்டுவந்து அடைபவர் தமக்கு
வீடுதான் அருள வெளிப்படப் போந்த
விமலனே ரமணமா தேவே
பீடையை ஒழித்துப் பேரருள் சுரக்கும்
பிறங்கல்போல் பிறங்குபே ரின்ப
ஓடையே உன்னை உவந்துஅருந் திடநான்
ஓடிவா என்றுஅருள் வாயே.

4

220. கள்ளமே இன்றிக் கரைகுவார் தங்கள்
கரதலத்து எய்துமோர் செம்பொன்
வள்ளமே அருட்கண் வலையினை விகம்

வலைஞனே ரமண மாதேவே
பின்னவே அரிய பெருங்கவல் பிளக்கும்
பிறங்கல்போல் பிறங்குபே ரின்ப
வெள்ளமே உன்னை விழைந்துஅருந் திடநான்
விரைகளன்று அருள்புரி வாயே. 5

221. கெடாதமால் வசத்தால் அடாதவே புரிந்துங்
கிழமையாய்ப் பக்திசெய் வோர்கள்
படாதபா டெல்லாம் படுவதை ஒழிக்கும்
பரிவுடை ரமணமா தேவே
விடாயினால் அடைந்தோர் வெப்புநோய் தணிக்கும்
விலங்கல்போல் விளங்குபே ரின்பத்
தடாகமே உன்னைத் தணிந்துஅருந் திடநான்
சார்களன்று அருள்புரி வாயே. 6

222. யாவரே எனினும் இனிதுவந்து அடைந்தோர்
எவ்வித பேதமும் இன்றிப்
பாவமே போக்கிப் பவித்திர மாக்கும்
பாதனே ரமணமா தேவே
ஆவலால் எய்ந்த அடியவர்க்கு அருளும்
அருணைபோல் அவிருந் டின்பக்
கூவமே உன்னைக் குனிந்து அருந் திடநான்
கூடுக என்றுஅருள் வாயே. 7

223. பாவினியேன் உடைய பழவினை ஒருங்கே
பற்றற்ச் செற்றிடப் பரிந்து
கூவினியே என்னைக் குடிமுழுது ஆண்ட
குருவர ரமணமா தேவே
மேவினியே நினைவார் மேல்அருள் சுரக்கும்
விலங்கல்போல் விளங்குபே ரின்ப
வாவினியே உன்னை வாய்மடுத் திடநான்
வருகளன்று அருள்புரி வாயே. 8

224. உருவிலே அன்றி உணர்விலே பொல்லா
ஊத்தையே னையும்ஒரு பொருளாய்
மருவினியே ஆண்ட மாணிக்க மலையே
மாண்புறு ரமணமா தேவே
வெருவினியே அடைந்தோர் வெவ்வினை சாய்க்கும்
விலங்கல்போல் விளங்குபே ரின்ப
அருவினியே உன்னை அருந்தவே என்னை
அணைகளன்று அருள்புரி வாயே. 9

225. கோத்தகூர் வாளி குறித்ததே அல்லால்
கொலாமையாம் குணமுடை விரதம்
காத்ததே இல்லாக் கசடனை ஆண்ட
கடவுளே ரமணமா தேவே
ஏத்தவே செய்வோர்க்கு ஏற்றமே நல்கும்
_____ இறும்புபோல் இலங்குபே ரின்ப
நீத்தமே உன்னை நெடிதருந் திடநான்
நீவருக என்றுஅருள் வாயே.

10

திருச்சிற்றம்பலம்

காரி-விடம், சிலம்பு-மலை, பிறங்கல்-மலை, மாணியே-வாமனாவதாரம்.

பிள்ளவே அரிய-பிளக்கவே முடியாத, விலங்கல்-மலை, கூவம்-கிணறு

விலங்கல்-மலை, இறும்பு-மலை